



जानकारी उनेंगी दिती। मुखमंज्जी होरें समें- सिर आंकडे गी दुरुस्त ते ताजा तरीन करने लेई गलाया तां जे पारदर्शिता- बेहतर योजना यकीनी बनी सकै ते मैहकमे बशकार तालमेल बेहतर होई सकै।

<><><><><><>

### NIA Baramulla

राश्ट्रीय जांच एजेंसी नै पिच्छले महीने दिल्ली च होए दे कार धमाके आहले मामले दे सरबंधै च इक होर मुख आरोपी गी गिरफ्तार कीता ऐ। एन.आई.ए नै आखेया ऐ जे डाक्टर Bilal Naseer Malla जेडा बारामुला दा रौहने आहला ऐ- ओह इस मामले च 8मां आरोपी ऐ। उसी एन.आई.ए दी टीम नै दिल्ली थवां फगड़ेया ऐ। Bilal पर Umar Un Nabi गी Logistical मदद उपलब्ध करोआने दा आरोप ऐ। उन्नै इस हमले कन्नै जुडे दे सबूतें गी बी नष्ट करने दी कोशिश बी कीती। लाल किले कश होए दे कार धमाके च 11 लोक मारे गे हे ते केई होर घायल होए हे।

<><><><><><>

### Satish Katra (Byte)

खेडु मंत्री सतीश शर्मा होरें कटरा दा दौरा लाया ते रियासी जिले च चला रदे विकास कम्में दा जायजा लैता। इस जायजा बैठक च रियासी दियां डिप्टी कमीशनर- प्रशासनिक अमला ते होर दुए लोक मौजूद हे। इस दौरान मुकामी लोकें अपने-अपने इलाके दे मामलें ते मसलें गी उजागर कीता ते जरुरतें गी मंत्री हुंदे अगगे रखेया। उनें तोड़ चाढी जा रदी परियोजनाएं दी अमलावरी- लोकें दी समस्याएं गी हल करने- जिले दे पूरे- पराते विकास ते लोकें दे कल्याण प्रति सरकार दी वचनबद्धता गी फही दोहराया। इस मौके मीडिया कर्मियें गी सम्बोधित करदे होई मंत्री सतीश शर्मा होरें आखेया.....(बाईट)

<><><><><><>

ते हुंन बाकि दिएं खबरें कन्नै विजय बजाज:-

<><><><><><>

### IB Search Op

पुलस- सेना ते BSF नै कठुआ- साम्बा ते जम्मू जिले आहले अंतराश्ट्रीय बन्ने कन्नै लग्गदे इलाकें च सांझा तपाशी अभियान चलाया। स्यालै आहले मौसम दे मद्देनजर सुरक्षा बवस्था निग्गर करी दिती गई ऐ। इस टीम च खोजी कुत्ते- बम्ब नकारा- बनाने आहले दस्ते शामिल हे। एह सांझा तपाशी अभियान जम्मू- साम्बा ते कठुआ दी बक्ख-बक्ख थाहरें पर चलाया गया। सीनियर अफसर DGP नलिन प्रभात होरें सुरक्षा- कारवाइयें सरबंधी तंत्र ते त्यारियें दा जायजा लैता। पाकिस्तान अधारित आतंकवादियें आस्सेया घुसपैठ करने दी कोशिश ते धुंध

आहले हालात दौरान कुसै बी नापाक हरकत गी रोकने आस्तै बलें पासेया स्यालै आहले मौसम लेई घुसपैठ रोधी रणनीति दी अमलावरी कीती गई ऐ।

<><><><><><>

### IIT Jammu Hackathon (Byte)

आई.आई.टी जम्मू नै स्मार्ट इंडिया Hackathon 2025 दे सॉफ्टवेयर संस्करण दी बतौर इक राश्ट्री केन्द्र कामयाबी कन्नै मेजबानी कीती। मुलखै दे 9वें राज्यें थमां 120 काबल नौजवानें- 20एं टीमें च 4 महत्वपूर्ण चुनौतियें दे हल तुप्पने लेई सख्त मुकाबला कीता। एहदा मकसद डिजिटल सुरक्षा ते राश्ट्र दियें खूफिया जानकारियें सरबन्धी समर्थ गी होर तगड़ा बनाना हा। वरिष्ठ अधिकारियें जियां डाक्टर पीयूष सिंघला ते डाक्टर सुकांता मजूमदार होरें प्रतिभागियें दा दिल बधाया जे ओह भारत दी डिजिटल विकास जात्तरा च टकोहदा जोगदान देन। शिक्षा मंत्रालय दे इनोवेशन सेल ते AICTE आसेया आयोजित इस कार्यक्रम दरान युवाएं दी अगुआई आले समाधानें- शोध सरबन्धी उत्कृष्टता ते नमीं उभरदी तकनीकें पर लौ पाई गई। इस मौके पर बोलदे होई डाक्टर पीयूष सिंघला होरें आखेया.....(बाईट)

तोंआई इस मौके पर अपने विचार सांझे करदे होई नमियां काडुं कडुने आले दंऊ काबल नौजवानें आखेया.....(बाईट)

<><><><><><>

### Handicraft Award

जम्मू-कश्मीर दे कारीगरें प्रदेश दा मान बढ़ाया ऐ। 4 मकामी लोकें गी राश्ट्रीय दस्तकारी सम्मान समारोह दौरान सम्मानित कीता गया। राश्ट्रपति द्रौपदी मुरमू होरें मनजूर अहमद खान गी कलीन बनने ते Khawaja Nazir Ali गी Sozni कढाई लेई राश्ट्रीय पुरस्कार भेंट कीता। जिसलै के Mashkoora Hameed ते Mir Arshad Hussain होरें गी जम्मू-कश्मीर दी समृद्ध कला ते रिवायत गी बचाने लेई प्रमाण-पत्र दिता गया।

<><><><><><>

### Ramban Sansad Khel (Byte)

रामबन जिले च सांसद खेल महोत्सव दा सरिस्ता कीता जा रदा ऐ। एह इस पार्लिमानी हलके उधमपुर-कठुआ-डोडा दे सांसद हुंदी दिक्ख-रिक्ख च होआ रदा ऐ। एह पैहल राश्ट्रीय खेलो भारत नीति 2025 दे इक हिस्सें दे तौर पर कीती जा रदी ऐ। इसदा मकसद युवा खडारियें दी तलाश करना- फिटनेस गी बढ़ावा देना ते जमीनी सतह पर खडारियें गी तयार करना ऐ। महोत्सव दौरान अनुशासन ते किट्टै रलियै कम्म करने दी

भावना गी विकसित करने पर बल दिता जाग। वॉलीवॉल-कब्डुी ते खो-खो जनेई खेडुं राएं युवाएं गी मंच उपलब्ध करोआया जा रदा ऐ। इसदे कन्नै खिते च खेड गतिविधियें गी बी बढावा थ्होग। इस बारे होर मती जानकारी दिंदे होई जिला युवा सेवा ते खेडु अधिकारी जगदीश राज शर्मा होरें आखेया.....(बाईट)

<><><><><><>